



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 27.09.2024

TIME : 07.25 AM

പ്രധാന വാർത്തകൾ

1. വിജ്ഞാനത്തിലൂടെ മനുഷ്യരാശിയുടെ നന്മയ്ക്കായി പ്രവർത്തിക്കാനാണ് രാജ്യം ലക്ഷ്യമിടുന്നതെന്ന് പ്രധാനമന്ത്രി നരേന്ദ്രമോദി.

Prime Minister Narendra Modi said that the country aims to work for the good of mankind through knowledge.

2. രാജ്യത്ത് കുറഞ്ഞ വേതന നിരക്ക് വർദ്ധിപ്പിച്ച് കേന്ദ്രസർക്കാർ ; അടുത്ത മാസം ഒന്നു മുതൽ പുതിയ നിരക്ക് പ്രാബല്യത്തിൽ.

Centre announces increase in minimum wage rates for workers from 1st of October

3. ഇന്ന് അന്താരാഷ്ട്ര വിനോദ സഞ്ചാര ദിനം ; കേന്ദ്ര വിനോദ സഞ്ചാര വകുപ്പ് സംഘടിപ്പിക്കുന്ന ദിനാചരണ പരിപാടി ഉപരാഷ്ട്രപതി ജഗ്ദീപ് ധൻകർ ന്യൂഡൽഹിയിൽ ഉദ്ഘാടനം ചെയ്യും.

World Tourism Day is being celebrated across the globe today. Vice President Jagdeep Dhankhar will address the World Tourism Day 2024 program organised by Ministry of Tourism in New Delhi today.

4. ഗ്ലോബൽ ഇന്നൊവേഷൻ ഇൻഡക്സിൽ നില മെച്ചപ്പെടുത്തി ഇന്ത്യ ; മധ്യ-ദക്ഷിണേഷ്യൻ മേഖലയിലെ സമ്പദ്വ്യവസ്ഥകളിൽ ഒന്നാം സ്ഥാനത്ത്.

India has improved its position in the Global Innovation Index; It ranks first among economies in the Central and South Asian region.

5. ലെബനനിൽ സംഘർഷം രൂക്ഷം ; വെടിനിർത്തലിനുള്ള ലോകരാഷ്ട്രങ്ങളുടെ ആഹ്വാനം തള്ളി ഇസ്രായേൽ.

Israel intensifies military operations in Lebanon; Rejects proposal for ceasefire amid growing international pressure.

6. ഇന്ത്യ - ബംഗ്ലാദേശ് ടെസ്റ്റ് ക്രിക്കറ്റ് പരമ്പരയിലെ രണ്ടാമത്തെയും അവസാനത്തെയും മത്സരത്തിന് ഇന്ന് കാൺപൂരിൽ തുടക്കം.

The Indian cricket team will take on Bangladesh in the second and final Test starting today in Kanpur.



PM SUPERCOMPUTER (BYTE)

വിജ്ഞാനത്തിലൂടെ മനുഷ്യരാശിയുടെ നന്മയ്ക്കായി പ്രവർത്തിക്കാനാണ് രാജ്യം ലക്ഷ്യമിടുന്നതെന്ന് പ്രധാനമന്ത്രി നരേന്ദ്രമോദി. മൂന്ന് പരം രൂദ്ര സൂപ്പർ കമ്പ്യൂട്ടറുകളും കാലാവസ്ഥ നിരീക്ഷണത്തിനായി സജ്ജമാക്കിയ ഉയർന്ന പ്രവർത്തനക്ഷമതയുള്ള കമ്പ്യൂട്ടിംഗ് സിസ്റ്റവും വീഡിയോ കോൺഫറൻസിംഗിലൂടെ ഉദ്ഘാടനം ചെയ്യുകയായിരുന്നു പ്രധാനമന്ത്രി. ശാസ്ത്ര സാങ്കേതിക വിദ്യയിലൂടെയും ഗവേഷണങ്ങളിലൂടെയും സ്വയംപര്യാപ്തരാകുക എന്ന മുദ്രാവാക്യത്തിലൂന്നിയാണ് രാജ്യം ഇപ്പോൾ മുന്നോട്ടു പോകുന്നതെന്നും പ്രധാനമന്ത്രി പറഞ്ഞു.

(PM BYTE)

ദേശീയ സൂപ്പർകമ്പ്യൂട്ടിംഗ് മിഷന്റെ കീഴിൽ തദ്ദേശീയമായി വികസിപ്പിച്ചെടുത്തതാണ് ഏകദേശം 130 കോടി രൂപ വിലമതിക്കുന്ന മൂന്ന് പരം രൂദ്ര സൂപ്പർ കമ്പ്യൂട്ടറുകൾ. ശാസ്ത്രീയ ഗവേഷണം സുഗമമാക്കുന്നത് ലക്ഷ്യമിട്ട് പുണെ, ഡൽഹി, കൊൽക്കത്ത എന്നിവിടങ്ങളിൽ ഇവ വിന്യസിച്ചിട്ടുണ്ട്.



MINIMUM WAGE

രാജ്യത്ത് കുറഞ്ഞ വേതന നിരക്ക് വർദ്ധിപ്പിച്ചതായി കേന്ദ്രസർക്കാർ. അടുത്ത മാസം ഒന്നു മുതൽ പുതിയ വേതന നിരക്ക് പ്രാബല്യത്തിൽ വരും. നൈപുണ്യ നിലവാരത്തെ അടിസ്ഥാനമാക്കിയാണ് മിനിമം വേതന നിരക്കുകൾ തരംതിരിച്ചിരിക്കുന്നത്. അവിദഗ്ധ ജോലി ചെയ്യുന്നവർക്ക് ദിവസം 783 രൂപ ലഭിക്കും. അർദ്ധ വൈദഗ്ധ്യമുള്ള തൊഴിലുകൾക്ക് പ്രതിദിനം 868 രൂപയും വിദഗ്ധ തൊഴിലാളിക്ക് 954 രൂപയും ലഭിക്കും. ഉയർന്ന വൈദഗ്ധ്യമുള്ളവരുടെ വേതനം പ്രതിദിനം 1,035 രൂപയുമാക്കി.



MPOX

ലോകാരോഗ്യ സംഘടന എംപോക്സിനെ പൊതുജനാരോഗ്യ അടിയന്തരാവസ്ഥയായി പ്രഖ്യാപിച്ച സാഹചര്യത്തിൽ രാജ്യത്തെ സംസ്ഥാനങ്ങൾക്കും കേന്ദ്രഭരണ പ്രദേശങ്ങൾക്കുമായി മാർഗ്ഗ നിർദ്ദേശം പുറപ്പെടുവിച്ച് ആരോഗ്യമന്ത്രാലയം. രോഗവ്യാപനത്തിനെതിരെ ജാഗ്രത പാലിക്കണമെന്നും പ്രതിരോധ പ്രവർത്തനങ്ങൾ ഉറപ്പുവരുത്തണമെന്നും മന്ത്രാലയം നിർദ്ദേശിച്ചു. രോഗബാധ റിപ്പോർട്ട് ചെയ്യുന്ന സാഹചര്യത്തിൽ തന്നെ സമ്പർക്ക വിലക്ക് ഏർപ്പെടുത്തണം. യുഎഇയിൽ നിന്നു വന്ന വ്യക്തിക്ക് കേരളത്തിൽ എംപോക്സ് സ്ഥിരീകരിച്ച സാഹചര്യം കൂടി കണക്കിലെടുത്താണ് മാർഗ്ഗനിർദ്ദേശം പുറപ്പെടുവിച്ചത്.



WORLD TOURISM DAY

ഇന്ന് അന്താരാഷ്ട്ര വിനോദ സഞ്ചാര ദിനം. ജനങ്ങളെ പരസ്പരം ബന്ധിപ്പിക്കുന്നതിനും സമ്പത്ത് വ്യവസ്ഥയെ മെച്ചപ്പെടുത്തുന്നതിനും വിനോദഞ്ചര മേഖല വഹിക്കുന്ന പങ്ക് ഉയർത്തിക്കാട്ടുകയാണ് ദിനാചരണത്തിന്റെ ലക്ഷ്യം. വിനോദസഞ്ചാരവും സമാധാനവും എന്നതാണ് ഈ വർഷത്തെ പ്രമേയം. ദിനാചരണത്തോട് അനുബന്ധിച്ച് കേന്ദ്ര വിനോദ

സഞ്ചാര വകുപ്പ് സംഘടിപ്പിക്കുന്ന പരിപാടി ഉപരാഷ്ട്രപതി ജഗദ്ദീപ് ധൻകർ ന്യൂഡൽഹിയിൽ ഉദ്ഘാടനം ചെയ്യും.



TOURISM - CM

അന്തർദേശീയ ടൂറിസം മേഖലയിലെ ഗുണപരമായ മാറ്റങ്ങൾ കേരളം ഉൾക്കൊള്ളണമെന്ന് മുഖ്യമന്ത്രി പിണറായി വിജയൻ. കൊച്ചിയിൽ കേരള ട്രാവൽ മാർട്ട് 12 മത് പതിപ്പ് ഉദ്ഘാടനം ചെയ്യുകയായിരുന്നു അദ്ദേഹം. കാലാവസ്ഥ വ്യതിയാനം രൂക്ഷമായ പശ്ചാത്തലത്തിൽ പ്രകൃതിയേയും മനുഷ്യനേയും വ്യവസായങ്ങളെയും നിക്ഷേപങ്ങളേയും സംയോജിപ്പിച്ചുള്ള പരിപാടികളാണ് ആവശ്യമെന്നും മുഖ്യമന്ത്രി പറഞ്ഞു.



PRALHAD JOSHI - ISBE CONFERENCE

ലോകത്തിലെ മൂന്നാമത്തെ എഫ്നോൾ നിർമ്മാതാക്കളും ഉപഭോക്താക്കളുമാണ് ഇന്ത്യയെന്ന് കേന്ദ്ര ഭക്ഷ്യ മന്ത്രി പ്രൽഹാദ് ജോഷി. ന്യൂ ഡൽഹിയിൽ രണ്ടു ദിവസത്തെ ഇന്ത്യ ഷുഗർ ആൻഡ് ബയോ എനർജി കോൺഫറൻസ് ഉദ്ഘാടനം ചെയ്യുകയായിരുന്നു അദ്ദേഹം. സുസ്ഥിര പഞ്ചസാര ഉത്പാദനത്തിൽ ഇന്ത്യ പ്രതിജ്ഞാബദ്ധമാണെന്നും പുനരുപയോഗ ഊർജ മേഖലയിൽ ഇന്ത്യയുടെ നിർണായക ശക്തി കൂടിയാണ് ഈ മേഖല എന്നും കേന്ദ്രമന്ത്രി പറഞ്ഞു.



GLOBAL INNOVATION INDEX-INDIA

ഗ്ലോബൽ ഇന്നൊവേഷൻ ഇൻഡക്സ് 2024ൽ 39-ാം സ്ഥാനത്തേക്ക് ഉയർന്ന് ഇന്ത്യ. 2015ൽ ജിഐഐ റാങ്കിംഗിൽ രാജ്യം 81-ാം സ്ഥാനത്തായിരുന്നു. മധ്യ-ഭക്ഷണേഷ്യൻ

മേഖലയിലെ 10 സമ്പദ്‌വ്യവസ്ഥകളിൽ ഇന്ത്യ ഒന്നാം സ്ഥാനത്താണെന്ന് കേന്ദ്ര വാണിജ്യ-വ്യവസായ മന്ത്രി പി.യുഷ് ഗോയൽ പ്രഖ്യാപിച്ചു. താഴ്ന്ന ഇടത്തരം വരുമാനമുള്ള സമ്പദ്‌വ്യവസ്ഥകളിലും ഇന്ത്യ ഒന്നാം സ്ഥാനത്താണെന്ന് അദ്ദേഹം അറിയിച്ചു. 133 ആഗോള സമ്പദ്‌വ്യവസ്ഥകളുടെ പ്രകടനമാണ് ഗ്ലോബൽ ഇക്കനോമിക്സ് ഇൻഡക്സ് 2024 വിലയിരുത്തിയത്.



WEBSITES BLOCKED

ആധാർ- പാൻ നമ്പറുകൾ ഉൾപ്പെടെ പൗരന്മാരുടെ വ്യക്തിഗത വിവരങ്ങൾ പ്രദർശിപ്പിച്ച വെബ്സൈറ്റുകൾ കേന്ദ്ര സർക്കാർ ബ്ലോക്ക് ചെയ്തു. 2016ലെ ആധാർ നിയമം അനുസരിച്ചാണ് നടപടി. ഈ വെബ്സൈറ്റുകളിൽ സുരക്ഷാ പ്രശ്നങ്ങൾ നിലനിൽക്കുന്നതായി **Indian Computer Emergency Response Team** അറിയിച്ചു. പ്രശ്നങ്ങൾ പരിഹരിക്കുന്നതിനും സ്വീകരിക്കേണ്ട നടപടികളെ പറ്റിയും വെബ്സൈറ്റ് ഉടമസ്ഥർക്ക് നിർദ്ദേശം നൽകിയിട്ടുണ്ട്.



POTION MAH (INTRO)

പോഷൺ മാ മാസാചരണത്തിന്റെ ഭാഗമായി രാജ്യത്തിന്റെ വിവിധ ഭാഗങ്ങളിൽ നിരവധി പരിപാടികൾ സംഘടിപ്പിച്ച് വരികയാണ്. പോഷകാഹാരം എന്നാൽ വളർച്ചയ്ക്ക് ആവശ്യമായ ജീവകങ്ങൾ, ധാതുക്കൾ തുടങ്ങിയവ ലഭ്യമാക്കുക എന്നതാണ്. പോഷകാഹാര മാസാചരണത്തിൽ പൊതുജന പങ്കാളിത്തം ഉറപ്പാക്കുകയാണ് പരിപാടിയുടെ ലക്ഷ്യം. കുട്ടികളിലും കൗമാരക്കാരിലും ഗർഭിണികളിലും മുലയൂട്ടുന്ന അമ്മമാരിലും പോഷകാഹാരത്തിന്റെ പ്രാധാന്യത്തെ കുറിച്ച് പ്രമുഖ ഡയറ്റീഷ്യൻ അനു മാത്യു ആകാശവാണി വാർത്തകളോട്...

(വോയിസ്)



HEZBOLLAH - KILLED

ലബനൻ തലസ്ഥാനമായ ബെയ്റൂട്ടിൽ ഇന്നലെ ഇസ്രായേൽ നടത്തിയ വ്യോമാക്രമണത്തിൽ ഹിസ്ബുള്ളയുടെ വ്യോമസേനകമാണ്ടർ മുഹമ്മദ് ഹുസൈൻ സൂർ കൊല്ലപ്പെട്ടതായി ഇസ്രായേൽ പ്രതിരോധ സേന സ്ഥിരീകരിച്ചു. സ്മോക്കവസ്റ്റുകൾ നിറച്ച ഡ്രോണുകളും ക്രൂയിസ് മിസൈലുകളും ഉൾപ്പെടെ ഉപയോഗിച്ചുകൊണ്ട് ഇസ്രായേലിനെതിരെ നടന്ന നിരവധി വ്യോമാക്രമണങ്ങളുടെ ഉത്തരവാദിത്തം സൂറിനായിരുന്നു. അതേസമയം, അമേരിക്കയുൾപ്പെടെയുള്ള ലോകരാജ്യങ്ങളുടെ വെടിനിർത്തൽ ആഹ്വാനത്തെ നിരസിച്ചുകൊണ്ട് ലബനനിലെ ഹിസ്ബുള്ളയ്ക്കെതിരായ സൈനിക നടപടികൾ ഇസ്രായേൽ ശക്തമാക്കി. ലബനനിലെ 75 ഹിസ്ബുള്ള കേന്ദ്രങ്ങൾ തകർത്തതായി ഇസ്രായേൽ സൈന്യം അവകാശപ്പെട്ടു. ആക്രമണങ്ങളിൽ ഇതുവരെ 600-ലധികം പേർ കൊല്ലപ്പെട്ടു.



ISRAEL-GAZA

വടക്കൻ ഗസയിൽ അഭയാർത്ഥികൾ താമസിച്ചിരുന്ന സ്കൂളിന് നേരെ ഇസ്രായേൽ നടത്തിയ ആക്രമണത്തിൽ 15 പേർ കൊല്ലപ്പെട്ടു. ആക്രമണത്തിൽ പരിക്കേറ്റ 10 പേരെ ആശുപത്രിയിൽ പ്രവേശിപ്പിച്ചതായി മെഡിക്കൽ വൃത്തങ്ങൾ സ്ഥിരീകരിച്ചു. ഗസയിൽ തുടർന്നുകൊണ്ടിരിക്കുന്ന ഇസ്രായേൽ ആക്രമണങ്ങളിൽ ഇതുവരെ 41,534 പേർക്ക് ജീവൻ നഷ്ടമായതായാണ് റിപ്പോർട്ട്.



INDIA-BANGLADESH-TEST

ഇന്ത്യ- ബംഗ്ലാദേശ് ടെസ്റ്റ് ക്രിക്കറ്റ് പരമ്പരയിലെ രണ്ടാമത്തെയും അവസാനത്തെയും മത്സരത്തിന് ഇന്ന് കാൺപൂരിൽ

തുടക്കം. ചെന്നൈയിൽ നടന്ന മത്സരത്തിൽ ഇന്ത്യ ബംഗ്ലാദേശിനെ 280 റൺസിന് പരാജയപ്പെടുത്തിയിരുന്നു. ഇതോടെ ഇന്ത്യ പരമ്പരയിൽ 1-0ന് മുന്നിലാണ്. ഇന്ത്യൻ സംഘത്തെ രോഹിത് ശർമ്മ നയിക്കും.



BADMINTON- MACAU OPEN

മക്കാവു ഓപ്പൺ ബാഡ്മിൻറണിൽ ഇന്ത്യൻ താരം കിഡംബി ശ്രീകാന്തും വനിതാ സഖ്യം ഭീസാ ജോളി, ഗായത്രി ഗോപീചന്ദ് എന്നിവരും ഇന്ന് മത്സരിക്കും. പുരുഷ ക്വാർട്ടറിൽ ശ്രീകാന്ത് ഹോങ്കോങ്ങ് താരത്തോടും വനിതാ ഡബിൾസ് ക്വാർട്ടറിൽ ഇന്ത്യൻ സഖ്യം തായ് വാൻ സഖ്യത്തോടുമാണ് ഏറ്റുമുട്ടുന്നത്.



IND-AUS U-19 CRICKET

ഇന്ത്യ-ഓസ്ട്രേലിയ അണ്ടർ 19 ഏകദിന ക്രിക്കറ്റ് മത്സരത്തിൽ ഇന്ത്യക്ക് ഏഴ് റൺസിൻറെ വിജയം. ഇതോടെ പരമ്പര ഇന്ത്യ 3-0ന് സ്വന്തമാക്കി. ആദ്യ രണ്ട് ഏകദിനങ്ങളിലും ഇന്ത്യ യഥാക്രമം ഏഴും ഒൻപതും വിക്കറ്റുകൾക്ക് വിജയിച്ചിരുന്നു.



NIA ARREST

അസമിൽ വിവിധ ഇടങ്ങളിൽ സഫോടക വസ്തുക്കൾ സ്ഥാപിച്ചതുമായി ബന്ധപ്പെട്ട United Liberation Front of Assam-Independent കേസിൽ ദേശീയ അന്വേഷണ ഏജൻസി ഒരാളെ അറസ്റ്റ് ചെയ്തു. ബംഗളൂരിൽ നിന്നാണ് ഗൗതം ബാരുവ എന്നയാളെ അറസ്റ്റ് ചെയ്തതെന്ന് എൻഐഎ അറിയിച്ചു.

